

*Княз АСЛАН
баш муәллим*

ШӘХСИЈЈӘТИН ФОРМАЛАШМАСЫНДА НИЗАМИ КӘНЧӘВИ ИРСИННИН РОЛУ

Доғма Азәрбајчанымызын узун илләр боју һәсрәтиндә олдуғу, ганлы-гадагы мәһрумијјәтләрлә долу мүбаризәләр нәтичәсиндә говушдуғу милли мүстәгиллик шәраитиндә классик сөз усталарымызын бәнзәрсиз јағдычылыгыларынын һәртәрәфли арашдырылмасы вә доғру-дүзкүн тәблиғ едилмәси күнүмүзүн ән вачиб мәсәләләриндәндир. Инди елә бир имкан јаранмышдыр ки, милли әдәбијјатымызын инкишафында вә үмумбәшәри мәдәнијјәтә говушмасында өлчүјәкәлмәз хидмәтләр кәстәрмиш даһи сәнәткарларымызын - мүтәфәккирләримизин әсәрләрини һәр чүр јад идеолокијадан, совет дәврүнүн марксизм-ленинизм методолокијасындан, социализм реализминдән, коммунист партиялылығы принципиндән тамамилә узаг олан милли вә бәшәри дәјәрләр зәмининдә тәдгиг етмәк вә сәрбәст фикир сөјләмәк мүмкүндүр.

Азәрбајчан әдәбијјатынын көркәмли сималары өз әсәрләриндә сөз, китаб вә мүталиә илә бағлы гијмәтли фикирләр сөјләмиш, онлары инсанын мә'нәви инкишафынын әсас тәрбијә амилләри кими јүксәк дәјәрләндирмишләр. Тәәссүф ки, истәр классик, истәрсә дә мүасир шаир вә јағдычыларымызын китаб, китабхана вә мүталиә мәсәләләри илә бағлы фикир вә мүлаһизәләри индијә гәдәр әһатәли шәкилдә өјрәнилмәмиш, ајрыча елми-тәдгигат мөвзусуна чеврилмәмиш, јалныз мүхтәлиф елми-тәдгигат әсәрләриндән, ајры-ајры алим вә мүтәхәссисләрин бу вә ја дикәр мөвзуја һәср олунаш арашдырмааларында һәммин сәһәјә дә өтәри нәзәр салынмышдыр. Һалбуки Азәрбајчан әдәбиј-

јаты классикләриндән һәр биринин сөз, китаб, мүталиә вә китабхана проблемләринә даир сөјләдикләри фикирләр башга елмләрлә јанашы, мәдәнијјәтшүнаслығын вә китабханашүнаслығын да дигтәт мәркәзиндә дајанмалыдыр. Бу, һәм шаир вә јағдычыларымызын мәдәнијјәтин ајрылмаз тәркиб һиссәси олан китаба вә китабханаја мүнасибәтинин ајдынлашдырылмасы бахымындан, һәм мүхтәлиф охучу гурулары арасында хүсусилә ушаг, јенијетмә вә кәнчләрдә китаба вә мүталиәјә һәвәс вә мараг ојатмаг бахымындан, һәм дә бүтөвлүкдә һәммин әдәби симанын јағдычылығынын һәртәрәфли өјрәнилмәси, үмумиләшдирилмәси вә арашдырылмасы чәһәтиндән чоғ фајдалы олар.

Дунја, Шәрг вә Азәрбајчан мәдәнијјәти вә әдәбијјаты тарихиндә өзүнә әбәди вә парлаг јер газанан, поетик сөз сәнәтинин ән уча зирвәсини фәтһ едән даһи шаир, көркәмли мүтәфәккир, мисилсиз философ, универсал алим Низами Кәнчәвинин гүдрәтли әдәби-бәдии ирси бу мә'нада олдуғча гијмәтлидир вә һәлә бундан сонра һәртәрәфли, чоғшахәли елми тәдгигата чәлб олуналыдыр.

Белә ки, халгымызын көркин күнләр кечирдији, ачыг вә кизли дүшмәнләрлә гаршылашдығы, һијләкәр вә фитнәкар јағдыларла үз-үзә кәлдији, һагла һаһагын әдаләт тәрәзисиндә чәкилмәдији бир заманда бөјүк Низамијә, онун бәнзәрсиз јағдычығына мараг ганунаујғун вә мөгсәдјәнлү сәчијјә дашыјыр. Халгымызын кечмишинә, Вәтәнимизин тарихинә јени бахышымызын, милли ән'әнәләримизә гајдышымызын чәтин, мүрәккәб, лакин шәрәфли јолу мәһз Дәдә Горғудлуғумуза, Низамилијимизә, Фүзулилијимизә, Нәсимилијимизә, Короғлулуғумуза, Бабәклијимизә, Әләскәрлијимизә, Вурғунлуғумуза, Шәһријарлығымыза ... гајдышымыздан көчмәлидир. Кәнч нәслин елә бу руһда тәрбијә олунашы кәләчәјимизә, сабаһымыза инамла, үмидлә бахмаға әсаслы зәмин јарада биләр.

Низами Кәнчәвинин бәшәри јағдычылығы бу күнүн идеаллары илә там сәсләшән мисилсиз ирсидир. Онлары бирчә-бирчә ачмаг, улу Низамимизә бу күнүн тәләбләри сәвијјәсиндән јанашмаг елминизин вә алимләримизин тә'хирәсалынмаз вәзифәләриндәндир.

Әлбәтгә, даһи Низаминин зәнкин һәјаты, сәнәт мө'чүзәләри ону мәһдуд бир елм чәрчивәсиндән чыхарыр, үмумиликдә бүтүн елмләрин фајдалана биләчәји кениш тәдгигат объектинә чевирир.

Әсрләрин күрәјини јерә вуруб дәврүмүзә гәдәр кәлән вә бә-

шәријәт тарихиндә өзүнәмәхсус әбәди мөвгә газанан, тәкрар-тәкрар охунуб тәдгиг едилән Низами сәнәти Азәрбајчан ичти-май-бәдии фикринин инкишафында јени, сон дәрәчә орижинал бир мәрһәлә тәшкил едир. Низами әсәрләри дүнја ше'р хәзинәсинин надир инчиләриндәндир. Өз поетик кәшфләри илә Јахын вә Орта Шәрг әдәбијјатынын сонракы инкишаф јолларыны ишыгландырмыш Низами бу күн дә бизим мә'нәви мүасиримиз кими јашајыр, охунур вә севилик.

Низами ирсинин әзәмәти вә естетик гүдрәти бурада јүксәк бәдии шәкилдә өз әксини тапмыш нәчиб арзу вә мејлләрин парлаг ифадәсиндәдир. Низами ше'ри инсанлыға үлви мөһәббәт, зәһмәтә һөрмәт, һагсызлыға кин вә нифрәт, хејирхаһлыға сәдәгәт, һәр ишдә әдаләт һисс вә дүјгулары ашылајыр, нәсилләри јүксәк идеаллар уғрунда мүбаризәјә, јенилмәз гәһрәманлыға сөвг едир. Низами сәнәтинин өлмәзлик сирри дә мәһз бундадыр.

Низами "Хәмсә"си шаһ әсәрләр топлусудур. Бу топлу охучуларын мә'нәви аләмини зәнкинләшдирик, дүнјакөрүшүнү ке-нишләндирик, бәдии-естетик зөвгүнү формалашдырыр. Низами гәһрәманлары мәрдлик, нәчиблик, вәтәнпәрвәрлик, мүбаризлик, икидлик, әмәксеверлик, һәјат ешги илә јашајыб-јаратмаг, тәмиз үрәклә севиб-севилмәк, бир сөзлә, ән көзәл бәшәри сифәтләрә јијәләnmәк арзусу илә ганадланырлар.

Бир сөзлә, Низами шәхсијјәтинин бүтөвлүјү вә Низами әсәрләринин камиллији кәнч нәслин бәдии зөвгүнүн формалашмасы үчүн зәнкин материал мәнбәјидир вә ажрыча арашдырылмаға ла-јигдир.

Тәсәдүфи дејилдик ки, Низаминин "Хәмсә"си бир чох алим-ләр тәрәфиндән тәрбијәви-дидактик әсәрләр кими гүмәтләнди-рилир. Әлбәттә, бурада данылмаз бир һәгигәт вардыр. Тәдгигат-чыларын фикринчә, Низаминин мә'нәви-әхлаги тәрбијәјә даир фикирләри илк әсәри "Сирләр хәзинәси"ндән сон әсәри "Ис-кәндәрнамә"јә доғру инкишаф етмиш вә тәкмилләшмишдик. Низаминин нәсиһәтамиз вә ибрәтамиз фикирләриндә доғрулуғ, јолдашлығ, сәмијјәт, әдаләтлилик, хејирхаһлығ, зәһмәткеш-лилик, һәм'рәјлик, тәвәзәкарлығ кими инсана мәхсус ән јахшы сифәтләр тәблиғ едилмәклә јанашы, ачкөзлүк, тамаһкарлығ, тәнбәллик, түфејлилик, зүлмкарлығ, пахыллығ, ловғалығ вә с, кими мәнфи хүсусијјәтләр писләнир. Шаирин јарадычылығын-да хејир гүввәләрә мүсбәт мүнәсибәт нә гәдәр күчлүдүрсә, шәр гүввәләрә гаршы мәнфи мүнәсибәт бир о гәдәр гүввәтлидик. Бу сәнәт дүһасынын әсәрләри билик, илһам, естетик зөвг вә бәдии

тәрбијә мәнбәјидир. Низами јарадычылығы ажрыча бир универ-ситетдик. Белә бир университет Низами кими өз дөврүнүн бүтүн елмләринә - дил, әдәбијјат, тарих, фәлсәфә, поетика, астроно-мија, мусиги, тәбабәт, тәбиәтшүнаслығ, илаһијјат, чоғрафија вә с. елмләрә дәриндән-дәринә бәләд олан, антик дүнја мәдәнијјә-ти һагтында јазылмыш сајсыз-һесабыз әсәрләри охујуб мәним-сәјән бөјүк шәхсијјәтин зәнкин мә'нәви дүнјасындан сорағ ве-рир. Низами университети марағлы вә һејрәтамиз бир сәрки, мү-талиәсинә инсан өмрү чатмајан мисилсиз бир китабханадыр. Бу сәрки, бу китабхана күндән-күнә, ајдан-аја, илдән-илә, әсрдән-әсрә даһа да зәнкинләшир.³

Бөјүк Низамијә һәлә өз сағлығында дүнја шөһрәти газандыр-мыш "Хәмсә" XII әсрдә Азәрбајчан китабыны елә әлчатмаз бир зирвәјә галдырмышды ки, дүнјанын бүтүн көркәмли алимләри, философлары вә шаирләри она һәсәд апарырдылар. Даһи сәнәт-карын өзү дә мүдрик сөзә, һикмәтли кәламлары топлајыб нәсил-дән нәслә чатдыран китаба, бу китаблары горујан, сахлајан, оху-чуларын истифадәсинә верән китабханаја һөрмәт вә еһтирамы-ны дәфәләрлә билдикмиш, онларын әһәмијјәтини јүксәк гү-мәтләндирдикмишдик. Шаир һағлы оларағ јазыр ки, јахшы китабын һәр мисрасы онун мүәллифини танытдырар, әсрләрлә јашама-сына зәмин јарадар:

**Ше'ри охунанда бу Низаминин,
Өзү дә һәр сөздә көрүнәр јәгин;
Кизләниб өзүнү вермәзми нишан,
Сәнә һәр бејтиндә бир сирр данышан?
Јүз ил сонра сорсан: "Бәс о һардадыр?"
Һәр бејти сәсләнәр! "Бурда, бурдадыр!"**

Низами бүтүн инсанларын тәрбијә едилмәсини мүмкүн сајыр вә онун тәрбијәсиндә мүһитин тә'сирини гәбул едир. Мәсәлән, идеал гәһрәман Искәндәрин тәкмилләшмәси дә мәһз бу јолла мүмкүн олур. Низами инсаны әмәјә гатлашмаға, ону севмәјә ча-ғырыр. Шаир һәшәратлар аләминдә ики чүр ары: бири бал ве-рән, икинчиси исә бал јејән олдуғуну хатырламағла буну чәмиј-јәтә тәтбиг едир. Зәһмәтлә мәһсул әлдә едән инсанлары бал ве-рән арыја, муфтәхорлары исә оғру арыја бәнзәтмәклә чәмијјәт-дә бунарлы бир-бириндән фәргли сурәтдә гүмәтләндирмәји ла-зым билдик.

Низами сонунчу бөжүк эсэри олан “Искэндэрнамә”дә өзүнүн бүтүн ағыллы фикирлэри илә охучулары һејран едир. Бу эсәр демәк олар ки, шаирин ағыл китабыдыр. Хүсусилә, шаирин бу эсэри кәнчләр үчүн бир нөв өјүд вә вәсијјәт китабыдыр. Мүтәфәккир бу эсәриндә өз һәјат тәчрүбәсинә јекун вурур. Буна көрәдир ки, шаир бу эсәринә хүсуси әһәмијјәт верир. “Искэндәрнамә”нин китабын башга китаблардан үстүнлүјү һаггында јазыр, һәм дә елә бил ки, индики дөврүн ән бөјүк бир китаб тәблиғатчысы кими китабын диггәтлә охунмасыны охучулардан хаһиш едир. Низами бу китабын инсан сәадәти үчүн хидмәт едәчәјинә үмид бәсләјир.

Низами поезијаны сөзүн јүксәк мә’насында јени нәслин тәрбијә вәситәсинә, һәјатда сәадәт үчүн гүдрәтли мүбаризә силаһына чевирмишдир.

Низами кәнч нәслин тә’лим-тәрбијәсинә, онун чәмијјәтдәки ролуна вә вәзифәләринә хүсуси әһәмијјәт вермишдир. Охумаг, өјрәнмәк, елмләрә вә биликләрә јијәләнмәк Низамијә көрә һәр кәнчин биринчи дәрәчәли вә зәрури вәзифәси олмалыдыр. Бөјүк мүтәфәккир алим елми һәр шејә гадир олан бир гүввә кими гијмәтләндирир. Һәм дә јалһыз бу јолла, јә’ни биликләрә јијәләнмәклә чәмијјәтә даһа артыг хидмәт етмәк имканына малик олдуғуну сөјләјир.

Тамамилә тәбии олараг Низаминин әсәрләринин гәһрәманлары да китаба һөрмәт едән, китабхананы јүксәк дәјәрләндириән, мәшһур шаир, алим вә философлары китабларыны мүталиә едән шәхсијјәтләрдир. Бу баһымдан Искэндәр сурәти диггәти даһа чоһ чәлб едир.

Марағлыдыр ки, һәмишә танынмыш алимләрин әһәтәсиндә олан, мүталиәјә чидди фикир верән Искэндәр узаг сәфәрләрә чыхаркән белә өзү илә китаблар апарыр, ишғал етдији өлкәләрдән гијмәтли китаблары топлајыб кәтирир, онлары тәрчүмә етдирир, јени китабханаларын јарадылмасына хүсуси диггәт јетирир. Бу чәһәтдән Искэндәрин Ирандан Рума гајыдаркән китаблар апармасыны Низами белә тәсвир едир:

**Искэндәр ағлыјла төкдү бир тәдбир,
Әмр етди: Тез кәлсин, атлансын вәзир.
Орда китабхана варса нә гәдәр,
Ишарә еләди, тез кәтирсинләр.
Һәр чешид елмдән дәјәрли сөзләр,
Һәр инчә һикмәтдән ачды бир дәфтәр.**

**Јунана көндәрди тәрчүман илә
Чевирсин бир дилдән башга бир дилә.¹⁰**

“Хосров вә Ширин” поемасында исә охујуруг:

**Мә’лум һекајәтдир бу “Хосров - Ширин”,
Дастан јохдур, анчаг бу гәдәр ширин,
Руһу охшаса да бу көзәл дастан,
Пәрдәдә галмышды бу кәлин чоһдан.
Таныјан јохду бу көзәл алмасы,
Бәрдәдә вар иди бир әлјазмасы.
О өлкәнин гәдим тарихләриндән,
Бу дастаны тамам өјрәнмишәм мән.⁷**

Низаминин бу мисралары бизә ики нәтичә чыхармаға әсас верир. Биринчиси, Бәрдә һәмин дөврдә хејли инкишаф етмиш, мәдәни һәјаты илә мәшһурлашмыш, зәнкин китаб сәрвәтинә малик олмушдур. Икинчиси, шаирин өзүнүн мүталиә даирәси чоһ кениш олмуш вә о, һәр бир эсәрини јазаркән хејли аһтарышлар апармыш, бир фикир көтүрмәк үчүн јүзләрлә китаб охумушдур.

Үмумијјәтлә, бу бөјүк мүтәфәккирин әсәрләринин дәриндән өјрәнилмәси, тәһлили вә арашдырылмасы тәсдигләјир ки, Низами дөврүнүн бүтүн елмләринә — дил, әдәбијјат, тәбиәтшүнаслыг, тарих, фәлсәфә, поетика, астрономија, чоһрафија, илаһијјат, мусиги, тәбабәт вә с. кими бәшәри елмләрә дәриндән баләд олмуш, антик дүнја мәдәнијјәти һаггында јазылмыш сајсыз-һесабыз әсәрләри диггәтлә охумуш, кениш дүнјакөрүшә вә күчлү мәнтигә малик бир шәхсијјәт кими бөјүк һөрмәт газанмышдыр. Низами өз дөврүндә ондан әсрләрлә габаг јазылмыш китаблары охудуғуну, мүталиә етдијини һәвәслә охучуларә, кәләчәк нәслә чатдырыр. О јаздығы әсәрләрин һәр бир һадисәсини һәјатла бағлајыр:

**Дејирләр о дәстә бир ағач олду,
Бүтүн будағлары нарларла долу.
Низами көрмәмиш олса да ону,
Сөјләјир китабдан охудуғуну.**

Әсәрләринин үчүндә - “Хосров вә Ширин”, “Лејли вә Мәч-

нун” вә “Једди көзәл” поемаларында оглу Мәһәммәдә нәсиһәт верән Низаминин ән жүксәк идеалы инсанлыға, мәдәнијјәтә хидмәт етмәк, өз дүһасы илә инсанлара хошбәхтлик јолуну көстәрмәкдир. Инилдәјән, феодал-патриархал мүһитин гаранлығында нәзәрләрини узаг кәләчәјә дикән сәнәткарын нәсиһәтләри тәкчә Мәһәммәд үчүн јох, бүтүн кәләчәк нәсилләр үчүндүр.

Әлбәттә, кәнчләрин бәдии зөвгүнүн инкишаф етдирилмәсиндә, онларын физики камиллији, мә’нәви зәнкинлији вә әхлаги сафлығы аһәнқдар сурәтдә өзүндә бирләшдирән һәртәрәfli инкишаф етмиш шәхсијјәт кими формалашмасында кәнчләр китабханаларынын үзәринә дә бөјүк вәзифәләр дүшүр. Кәнчләр китабханалары өзләринин күндәлик фәалијјәтләри илә кәнч нәслин бәдии-естетик зөвгүнү, дүнјакөрүшүнү вә әхлаги кејфијјәтләрини инкишаф етдирир, онларда жүксәк һиссләрин ашыланмасына һәмишә гајғы көстәрирләр.

Ч.Чаббарлы адына Республика Кәнчләр Китабханасынын фәалијјәти бү чәһәтдән тәгдирәләјигдир. Лакин бизи конкрет олараг Низами ирсинин тәблиғи марагландырдығындан китабхананын бу саһәдәки ишинә дигтәт јетирәк.

Демәлијик ки, китабхананын тәшкил етдији мүәјјән тәдбирләрдә Низами поезијасына ара-сыра мүрачиәт олунса да онун өлмәз ирсинин һәртәрәfli тәблиғиндән, кәнч охучуларын бәдии зөвгүнүн формалашдырылмасындан лазымынча истифадәсиндән үрәк долусу данышмаг мүмкүн дејил. Чүнки гыса мүддәт әрзиндә китабхананын бу саһәдәки фәалијјәтини нәзәрдән кечирмәјимиз белә демәјә имкан верир ки, әслиндә Ч.Чаббарлы адына Республика Кәнчләр Китабханасында Низами Кәнчәви ирсинә анчаг јубиләјдән-јубиләјә мүрачиәт олунур, онун әсәрләринин кәнчләр арасында мүнтәзәм тәблиғ олунмасына бә’зән фикир верилмир.

Мәсәлән, Ч.Чаббарлы адына Республика Кәнчләр Китабханасында кәнчләрин Низами ирсинә мүнасибәтини тәхмини мүәјјәнләшдирмәк үчүн 100 нәфәр охучунун формулијарыны тәһлил етдик. Мә’лум олду ки, чәми 8 нәфәр охучу Низами Кәнчәвинин әсәрләрини мүталиә едиб.

Әлбәттә, бу нәтичә нә бизи, нә дә китабханачылары гане едир. Она көрә дә бу истигамәтдә чидди дөнүш јаратмаг үчүн Ч.Чаббарлы адына кәнчләр китабханасы өз фәалијјәтини чанландырмалы, Низами ирсинин тәблиғи илә тәсадүфдән-тәсадүфә мәшгул олмамалыдыр. Чүнки кәнчләрдә поезијаја мәһәббәт ојадылмасы чидди вә мүрәккәб ишдир. Бурада системлилик прин-

сипинә әмәл олунмалыдыр. Системлилик исә, ајдындыр ки, ишин дүзкүн планлашдырылмасы, күтләви тәдбирләрин ардычыл олараг кечирилмәси, һабелә охучулара фәрди јанашмагла онларын марагларынын өјрәнилмәси васитәсилә һәјата кечирилир.

Нәзәрә алмаг лазымдыр ки, охучу мараглары китабхананын үмуми фәалијјәтиндән ајрылығда өјрәнилмир. Китабларын исә күтләви, истәрсә дә әјани тәблиғи китабханачыларә өз охучуларыны даһа дәриндән танымаға, онларын мүталиәсинә рәһбәрлији хејли јахшылашдырмаға имкан верир.

Мүрачиәт етдијимиз Ч.Чаббарлы адына Республика Кәнчләр Китабханасынын һәјата кечирдији шифаһи тәблиғат формаларына бир сыра тәдбирләр силсиләси дахилдир: мүһазирәләр вә мә’рузәләр, охучу конфранслары вә тематик кечәләр, китаб мүзакирәләри вә библиографик ичмаллар. Бу тәблиғат формаларындан һәр биринин охучуларын идеја-сијаси вә бәдии тәрбијәсиндә өз јери, өз ролу вардыр. Бу тәдбирләр мүхтәлиф бахымлардан кәнчләрин бәдии зөвгүнүн формалашмасыны күчләндирир, әдәбијјатдан истифадә сәмәрәлилијини жүксәлдир.

Ч.Чаббарлы адына кәнчләр китабханасынын мүхтәлиф вахтларда Низами ирсиндән истифадә етмәклә кечирдији “Низами бизим мүасиримиздир”, “Бир елм өјрәнмәк истәдикдә сән...”, “Ешгдир мейрабы уча көјләрин”, “Низами дүнја поезијасынын күнәшидир” вә с. кими рәнкарәнк тәдбирләрдә бәдии әдәбијјәти охучулары тә’сиринин мүхтәлиф метод вә үсулларындан истифадә олунур. Лакин ону гејд етмәк лазымдыр ки, Низами јарадычылығына даир тәсадүфдән-тәсадүфә, јубиләјдән-јубиләјә кечирилән тәдбирләрин бир нөв һесабат характери дашымасы тәәссүф доғурур.

Фикримизчә Низами ирсини кәнч охучулар арасында даһа јахшы тәблиғ етмәк мәгсәдилә Ч.Чаббарлы адына Республика Кәнчләр Китабханасы:

- јалныз кениш јабылмыш күтләви иш форма вә үсуллары илә кифәјәтләнмәмәли, мүәјјән зәһмәт вә јарадычылығ тәләб едән дикәр форма вә үсуллара да мүрачиәт етмәлидир;

- бөјүк классикин бәдии ирси һәмишәјашар олдуғуна көрә онун тәблиғи илә јалныз јубиләјләр әрәфәсиндә дејил, бүтүн ил боју мәшгул олмалыдыр;

- Низами әсәрләрини охучуларә севдирмәк мәгсәди илә өјләнчә характерли суал-чаваб викториналары тәшкил едилмәлидир.

- тәкчә даһи шаирин өз әсәрләри илә јох, һәм дә онун һәјат вә јарадычылығы барәдә јазылмыш тәдгигатлара да кениш јер ајрылмалыдыр;

- Низами мөвзуларына мүрачиәт едән вә онун поемаларынын мотивләри әсасында јени әсәрләр јазан мүасир шаир вә јазычыларла көрүшләр кечирмәлидир вә с.

Әлбәттә, кәнчләрин бәдии зөвгүнүн формалашмасында Низами Кәнчәви ирсинин ролуну кениш шәкилдә тәһлил едилмәси ајрыча бир тәдгигат әсәринин мөвзусудур вә ону бир елми мәгаләдә там шәкилдә арашдырмаг вә әһатә етмәк гејри-мүмкүндүр. Одур ки, шүбһәсиз, бу мәсәләни һәртәрәfli ајдынлашдырмаг мәгсәди дашымамыш вә онун үмуми чизкиләрини гејд етмәјә чалышмышыг.

ӘДӘБИЈАТ

1. Азәрбајчан китабы: Библиографија. - Ч. 1 - Б., 1963. - 570 с.
2. Азәрбајчан тарихи. Ч. 1. - Б., 1960. - 680 с.
3. Азад Р. Низами поетикасы. - Б. Елм, 1981. - 250 с.
4. Аллахвердијева В.Б. Низами Кәнчәви китаб вә мүталиә һагтында // Елми әсәрләр: Китабханашүнаслыг вә библиографија серијасы. - Б.: АДУ, 1971. - с. 31-39.
5. Бертелс Е. Бөјүк Азәрбајчан шаири Низами. - Б.: Елм, 1981. - 45 с.
6. Кәнчәви Н. Сирләр хәзинәси. - Б.: Јазычы, 1981. - 196 с.
7. Кәнчәви Н. Хосров вә Ширин. - Б.: Јазычы, 1982 - 402 с.
8. Кәнчәви Н. Лејли вә Мәчнун. - Б.: Јазычы, 1983 - 304 с.
9. Кәнчәви Н. Једди көзәл. - Б.: Јазычы, 1983 - 356 с.
10. Кәнчәви Н. Искәндәрнамә (Шәрәфнамә; Игбалнамә) - Б.: Јазычы - 1982 - 690 с.
11. Низами Кәнчәви: Мәгаләләр мәчмуәси. - Б.: Елм, 1981. - 267 с.
12. Хәләфов А. Азәрбајчанда китабхана ишинин тарихиндән. - Б.: 1986. - 52 с.